



ఆవుల పుల్లారెడ్డి సేవా సమితి
రి.సెం. 119/2015
ఆళ్ళగడ్డ, కర్నూలు జిల్లా

ఉచిత కళ్యాణ మండపం	స్వయం ఉపాధి రక్షణ
ఉచిత రక్తదానము	ఉచిత వ్యాయామ సహకారం
ఉచిత కంప్యూటర్ శిక్షణ	

సంప్రదించవలసిన చిరునామా
ఆవుల విజయభాస్కర్ రెడ్డి
ఆళ్ళగడ్డ
9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర్ రెడ్డి బుధవారం 29-07-2026 సంపుటి : 08 సంచిక 46 పేజీలు : 8 వెల : రూ 3-00

దేశంలోనే తాలి క్యాన్సర్ పరిశోధనా కేంద్రం..




క్యాన్సర్ రంగంలో జన్మపరమైన పరిశోధనల ద్వారా వైద్య చికిత్సలను అందించేందుకు వీలుగా కీలకమైన ముందడుగు పడింది. అమరావతిలో ఇంటిగ్రేటెడ్ ప్రెసిషన్ అంకాలజీ విధానాన్ని ప్రారంభించేందుకు వీలుగా అంతర్జాతీయ ఫార్మాసూటికల్, బయో టెక్నాలజీ దిగ్గజ సంస్థ ఆస్ట్రాజెనెకా ఇండియా ఏపీ ప్రభుత్వంతో ఒప్పందం కుదుర్చుకుంది. అమరావతిలో ఇంటిగ్రేటెడ్ జెనోమిక్స్ సాల్యూషన్స్ సెంటర్ ఏర్పాటుకు రాష్ట్ర ప్రభుత్వంతో ఎంఓయూ కుదుర్చుకుంది. సీఎం చంద్రబాబు నాయుడు సమక్షంలో వైద్యారోగ్యశాఖ- ఆస్ట్రాజెనెకా ఇండియా సంస్థల ప్రతినిధులు ఒప్పందాలపై సంతకాలు చేశారు. రిలయన్స్కు చెందిన స్ట్రాండ్ లైఫ్ సైన్స్, క్యూఆర్ఎఫ్ సంస్థలతో కలిసి ఆస్ట్రా జెనెకా ఇండియా ఇంటిగ్రేటెడ్ జెనోమిక్ సాల్యూషన్స్ సెంటర్ ఏర్పాటు చేయనుంది.అమరావతిలో దేశంలోనే మొట్టమొదటి ఇంటిగ్రేటెడ్ ప్రెసిషన్ అంకాలజీ చికిత్సా విధానాన్ని ప్రారంభించేందుకు ఈ ఎంఓయూ కుదుర్చుకున్నారు. ఊపిరితిత్తులు, రొమ్ము క్యాన్సర్ రోగుల కోసం అధునాతన జన్యు పరీక్షలు, బయోమార్కర్ టెస్టింగ్ చేసేందుకు వీలుగా ఇంటిగ్రేటెడ్ జెనోమిక్ సాల్యూషన్ సెంటర్ను ఆస్ట్రా జెనెకా ఏర్పాటు

ఏపీకి తుఫాను ముప్పు.. బంగాళాఖాతంలో తీవ్ర వాయుగుండం!



బంగాళాఖాతంలో ఏర్పడిన తీవ్ర వాయుగుండం ప్రభావంతో రాగల మూడు రోజుల పాటు ఆంధ్రప్రదేశ్ వ్యాప్తంగా వాతావరణం మారనుంది. రాష్ట్రవ్యాప్తంగా పలు ప్రాంతాల్లో తేలికపాటి నుంచి మోస్తరు వర్షాలు, ఉత్తరాంధ్రలో అక్కడక్కడ భారీ వర్షాలు కురిసే అవకాశం ఉందని అమరావతి వాతావరణ కేంద్రం వెల్లడించింది. వర్షాలతో పాటు తీరం వెంట గంటకు 40 నుంచి 50 కిలోమీటర్ల వేగంతో బలమైన ఈదురుగాలులు వీచే వీలుండటంతో ప్రజలు, మత్స్యకారులు అప్రమత్తంగా ఉండాలని అధికారులు హెచ్చరించారు. ఉత్తర ఒడిశా, పశ్చిమ బెంగాల్‌ను ఆనుకుని ఉన్న ప్రాంతంలో కేంద్రీకృతమైన తీవ్ర వాయుగుండం గత కొన్ని గంటలుగా గంటకు 12 కిలోమీటర్ల వేగంతో పశ్చిమ-వాయువ్య దిశగా కదులుతోంది. ఇది ఒడిశాలోని బారిపదకు సమీపంలో కేంద్రీకృతమై ఉండి, రాబోయే 24 గంటల్లో జార్ఖండ్, ఛత్తీస్‌గఢ్ మీదుగా పయనించే అవకాశముందని అధికారులు తెలిపారు. దీనికి తోడు సగటు సముద్ర మట్టం వద్ద ఉన్న రుతుపవన ద్రోణి తీవ్ర వాయుగుండం కేంద్రం గుండా ఈశాన్య బంగాళాఖాతం వైపు సాగుతుండటంతో రాష్ట్రవ్యాప్తంగా వర్ష సూచనలు కనిపిస్తున్నాయి. ఉత్తర కోస్తాలో మోస్తరు నుంచి భారీ వర్షాలు వాయుగుండం ప్రభావం ఉత్తర కోస్తా జిల్లాలపై స్పష్టంగా ఉండనుంది. ఈ రోజు, రేపు ఉత్తర కోస్తాంధ్ర, యానాం ప్రాంతాల్లో అనేక చోట్ల తేలికపాటి నుంచి మోస్తరు వర్షాలు, ఒకటి రెండు చోట్ల భారీ వర్షాలు కురిసే అవకాశం ఉందని వాతావరణ శాఖ పేర్కొంది. అక్కడక్కడ పిడుగులు పడే ప్రమాదం ఉంది. ఎల్లుండి కూడా పలుచోట్ల జల్లులు కురుస్తాయని, తీర ప్రాంతాల్లో గంటకు 50 కిలోమీటర్ల వేగంతో బలమైన గాలులు వీస్తాయని వెల్లడించింది. దక్షిణ కోస్తా, రాయలసీమలో పరిస్థితి ఇలా... దక్షిణ కోస్తాంధ్రలో ఈ రోజు కొన్ని చోట్ల తేలికపాటి నుంచి మోస్తరు వర్షాలు పడే అవకాశం ఉంది. రేపు, ఎల్లుండి అక్కడక్కడ తేలికపాటి జల్లులు కురవచ్చు. రాయలసీమ జిల్లాల్లో రాగల మూడు రోజుల పాటు ఒకటి రెండు ప్రాంతాల్లో తేలికపాటి నుంచి మోస్తరు వర్షాలు పడే అవకాశముంది. వర్షాలతో పాటు దక్షిణ కోస్తా, రాయలసీమ రెండింటిలోనూ గంటకు 40-50 కిమీ వేగంతో గాలులు వీచే అవకాశముంది.

అర్బులందరికీ ఓటు హక్క్ లక్ష్మం-- అక్టోబర్ 3న తుది ఓటరు జాబితా : కలెక్టర్ రాజకుమారి--



విభారె న్యూస్ నంద్యాల మా ప్రతినిధి , జూలై 28:జిల్లాలో ఓటరు జాబితా ప్రత్యేక సవరణ కార్యక్రమాన్ని పారదర్శకంగా, నిష్పక్షపాతంగా నిర్వహించి అర్హులైన ప్రతి ఒక్కరికీ ఓటు హక్కు కల్పించడమే ఎన్నికల సంఘం లక్ష్యమని జిల్లా కలెక్టర్, జిల్లా ఎన్నికల అధికారి జి. రాజకుమారి తెలిపారు. మంగళవారం కలెక్టరేట్‌లో గుర్తింపు పొందిన రాజకీయ పార్టీల ప్రతినిధులతో నిర్వహించిన సమావేశంలో ఆమె మాట్లాడారు.జిల్లాలో పోలింగ్ కేంద్రాల సంఖ్య 1,629 నుంచి 1,763కు పెరిగిందని, ఒకే కుటుంబ సభ్యులు వేర్వేరు కేంద్రాలకు వెళ్లకుండా పునర్విభజన చేపట్టినట్లు తెలిపారు. ఈ నెల 31న ముసాయిదా ఓటరు జాబితా, అక్టోబర్ 3న తుది ఓటరు జాబితా విడుదల చేయనున్నట్లు వెల్లడించారు.జిల్లాలో 14,05,443 మంది ఓటర్లతో 12,25,937 మంది వివరాలు (87.23 శాతం) డిజిటైజ్ చేసినట్లు తెలిపారు. ఇప్పటివరకు 4,099 ఆన్‌లైన్ దరఖాస్తులు అందాయని, కొత్త ఓటర్లు, నివాసం మార్చుకున్న వారు ఫారం-6, 7, 8 ద్వారా దరఖాస్తు చేసుకోవాలని సూచించారు.మరణించిన వారు, శాశ్వతంగా ఇతర ప్రాంతాలకు వెళ్లిన వారు, దృవ్య ఓట్ల అంశాలపై పూర్తి విచారణ అనంతరం మాత్రమే నిర్ణయం తీసుకుంటామని, నోటీసు అందిందని మాత్రమే ఓటు తొలగించరని స్పష్టం చేశారు. రాజకీయ పార్టీల ప్రతినిధులు కూడా ఓటరు జాబితా పరిశీలనలో సహకరించాలని కలెక్టర్ కోరారు.

29 వేల రేషన్ దుకాణాలు మరింత బలోపేతం: మంత్రి నాదెండ్ల

ధిల్లీ, జూలై 28: ఆంధ్రప్రదేశ్ పౌరసరఫరాల శాఖలో చేపడుతున్న సంస్కరణలను కేంద్ర ప్రభుత్వం ప్రశంసించినదని మంత్రి నాదెండ్ల మనోహర్ తెలిపారు. కాకినాడలో ప్రజా పంటిజీ వ్యవస్థ(పీడిఎస్)లో స్టీమ్ రైస్ పైలట్ ప్రాజెక్టును ప్రారంభించినట్లు మంత్రి తెలిపారు. అదనంగా 20 వేల మెట్రిక్ టన్నుల పార్సాయిల్డ్ ధాన్యం సేకరణకు కేంద్రం అనుమతి ఇచ్చిందన్నారు. రేషన్ దుకాణాల ద్వారా 'మీ మార్క్' క్యాన్పెయిన్ అమలు చేయనున్నట్లు తెలిపారు. రైతు బజార్లలో తక్కువ ధరలకు నాణ్యమైన బియ్యాన్ని విక్రయించే కార్యక్రమాలను చేపడుతున్నట్లు వివరించారు.ఏపీ వ్యాప్తంగా స్వర్ణ వెర్రిటి బియ్యాన్ని కిలో రూ.40కు అందించడమే ప్రభుత్వ లక్ష్యమని మంత్రి తెలిపారు.

రేషన్ కార్డుదారులకు 500 గ్రాముల కందిపప్పు అందించే ప్రతిపాదనను కూడా పరిశీలిస్తున్నట్లు వెల్లడించారు. పౌరసరఫరాల శాఖకు సంబంధించి పెండింగ్‌లో ఉన్న రూ.281 కోట్ల నిధుల విడుదలకు కేంద్రం గ్రీన్ సిగ్నల్ ఇచ్చిందన్నారు. ధాన్యం ట్రాకింగ్‌కు ఆర్ఎఫ్ఐడి టెక్నాలజీని అమలు చేస్తున్నామని అన్నారు. డిజిటల్ వాలెట్ విధానం ద్వారా సబ్సిడీల పంటిజీకి పైలట్ ప్రాజెక్ట్ చేపడుతున్నామని చెప్పారు. ఫెయిర్ ప్రైస్ షాప్ డీలర్ల కమిషన్ పెంపునకు కేంద్రం సూత్రప్రాయంగా అంగీకారం తెలిపిందని మంత్రి తెలిపారు. రాష్ట్రంలోని 29 వేల రేషన్ దుకాణాలను మరింత బలోపేతం చేస్తామన్నారు. రాష్ట్రంలో బియ్యం ధరల స్థిరీకరణపై ప్రభుత్వం దృష్టి సారించిందని తెలిపారు. మిల్లర్లతో చర్చలు జరిపామని, ప్రస్తుతం కిలో రైస్ ధర రూ.52 వద్ద ఉండేలా నిర్ణయం తీసుకున్నామని వెల్లడించారు. రాబోయే రోజుల్లో రాష్ట్రవ్యాప్తంగా స్వర్ణ వెర్రిటీ రైస్‌ను అందుబాటులోకి తీసుకురానున్నట్లు మంత్రి నాదెండ్ల మనోహర్ పేర్కొన్నారు.

అంగన్వాడీల పేరుతో విషప్రచారం.. వైసీపీపై మంత్రి లోకేశ్ పైర్



అమరావతి, జూలై 28: అంగన్వాడీల విషయంలో వైసీపీ తప్పుడు ప్రచారం చేస్తోందని మంత్రి నారా లోకేశ్ విమర్శించారు. గత ప్రభుత్వ హయాంలోనే అంగన్వాడీలకు అమృదీ పథకం అందలేదని ఆరోపించారు. కూటమి ప్రభుత్వం అధికారంలోకి వచ్చిన తర్వాత తల్లికి వందనం అమలు చేసిందని తెలిపారు. పెనమలూరు నియోజకవర్గంలో తనకు మద్దతుగా అంగన్వాడీలు నిర్వహించిన కృతజ్ఞత ర్యాలీని వైసీపీ నేతలు కావాలనే నిరసన కార్యక్రమంగా చూపుతున్నారని మండిపడ్డారు. ఈ అంశంపై మంత్రి లోకేశ్ సామాజిక మాధ్యమం 'ఎక్స్' వేదికగా స్పందిస్తూ.. 'ఫేక్ వర్సిస్ రియల్' పేరుతో వీడియోను విడుదల చేశారు. అంగన్వాడీల పేరుతో విషప్రచారం చేస్తున్నారని ఆరోపించారు. అంగన్వాడీలకు ఇచ్చిన హామీలను కూటమి ప్రభుత్వం నెరవేరుస్తోందని మంత్రి తెలిపారు.వైసీపీ హయాంలో అంగన్వాడీ కార్యకర్తలకు అమృదీ ఇవ్వకుండా గొడ్డలి పార్టీ అన్యాయం చేసిందని మంత్రి మండిపడ్డారు. 'కూటమి ప్రభుత్వం అంగన్వాడీలకు తల్లికి వందనం పథకం వర్తింపజేయడంతో సంతోషంతో వారు నా పెనమలూరు నియోజకవర్గ వర్కుటన్‌లో కృతజ్ఞతలు తెలిపారు. గొడ్డలిపోటును గుండెపోటుగా ప్రచారం చేసిన గొడ్డలి పార్టీ.. అంగన్వాడీల ఈ కృతజ్ఞత ర్యాలీని, నిరసన ర్యాలీ అంటూ విష ప్రచారం చేస్తోంది' అని ఎక్స్‌లో మంత్రి లోకేశ్ పోస్ట్ చేశారు.

అజయ్ విజయం.. యావత్ దేశానికే గర్వకారణం: సీఎం చంద్రబాబు

అమరావతి, జూలై 28: గ్లాస్గోలో జరుగుతోన్న కామన్వెల్త్ క్రీడల్లో రజత పతకం సాధించిన వెయిట్ లిఫ్టర్ అజయ్ బాబుకు ముఖ్యమంత్రి చంద్రబాబు నాయుడు అభినందనలు తెలిపారు. సోషల్ మీడియా ఎక్స్‌లో స్పందిస్తూ.. గ్లాస్గో 2026 కామన్వెల్త్ క్రీడల్లో పురుషుల 79 కిలోల వెయిట్‌లిఫ్టింగ్ విభాగంలో వల్లారి అజయ్ బాబు రజత పతకం సాధించారని, తన తండ్రి శ్రీనివాసరావు అదుగుజాడల్లో నడుస్తూ క్రీడా వారసత్వాన్ని విజయవంతంగా కొనసాగించారని కొనియాడారు. అజయ్ సాధించిన ఈ విజయం ఏపీతో పాటు యావత్ భారతదేశానికే గర్వకారణమన్నారు. అంతర్జాతీయ వేదికలపై భారత్ క్రీడా కీర్తిని మరింత ఉన్నత శిఖరాలకు తీసుకెళ్లాలని ముఖ్యమంత్రి చంద్రబాబు నాయుడు ఆకాంక్షించారు.కామన్వెల్త్ గేమ్స్‌లో రజత పతకం సాధించిన వల్లారి అజయ్ బాబును మంత్రి నారా లోకేశ్ అభినందిస్తూ.. తండ్రికి తగ్గ తనయుడు అంటూ ఎక్స్‌లో పోస్ట్ చేశారు. 'గ్లాస్గో 2026లో పురుషుల 79 కేజీల వెయిట్‌లిఫ్టింగ్‌లో రజత పతకం సాధించిన వల్లారి అజయ్ బాబుకు హృదయపూర్వక అభినందనలు. తన తండ్రి వల్లారి శ్రీనివాసరావు అదుగుజాడల్లో నడుస్తూ, అజయ్ యావత్ దేశానికి గర్వకారణంగా నిలిచాడు. అతను మరిన్ని ఉన్నత శిఖరాలను అధిరోహించాలని ఆశిస్తున్నాము' అంటూ ఎక్స్‌లో లోకేశ్ పోస్ట్ చేశారు.

ఆళ్ళగడ్డ ప్రజలకు శుభవార్త!

ఆవుల ఫుడ్ కాంప్లెక్స్

రాజి రొట్టె	సద్ద రొట్టె	జొన్న రొట్టె	కారం రొట్టె

మా వద్ద స్వచ్ఛమైన, కల్తీలేని నాణ్యమైన జొన్నరొట్టె రాగి రొట్టె, సద్ద రొట్టె, కారం రొట్టె లభించును.

ధర కేవలం 10/- మాత్రమే **కారం రొట్టె 15/- మాత్రమే**

అన్ని రకముల శుభకార్యములకు ఆర్డర్లపై సప్లయ్ చేయబడును.

తప్పక విచ్చేయండి... ఆవుల ఫుడ్ కాంప్లెక్స్

ఆవుల విజయభాస్కర్ రెడ్డి కాంప్లెక్స్ పైన, 4 రోడ్స్ సెంటర్, కోవెలకుంట్ల రోడ్డు, ఆళ్ళగడ్డ.

Cell : 8332889900 ప్రా॥ ఆవుల విజయభాస్కర్ రెడ్డి ఉదయం 11-00 నుండి మధ్యాహ్నం 2-00 గం॥ వరకు అడ్డకట్ట ఆళ్ళగడ్డ. సాయంత్రం 6-30 నుండి రాత్రి 8-30 గం॥ వరకు ఆళ్ళగడ్డ.

© Padmasree Printers, Allagadda : 9951261617

సంపాదక్రియం

బుధవారం 29-07-2026

విద్యామంత్రిలకు ఏమోతాంది....

విద్యార్థుల నిరసనల అనంతరం కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేశారు. దీంతో ఆయన మోదీ ప్రభుత్వ విద్యా మంత్రిత్వ శాఖలో గడువు ముగియక ముందే బాధ్యతల నుంచి తప్పుకున్న మంత్రిల జాబితాలో చేరిపోయారు.భారత విద్యా వ్యవస్థపై జంతర్ మంతర్ వద్ద మొదలైన ప్రశ్నలు, వారం రోజుల్లోనే దేశవ్యాప్త యువజన ఆందోళనగా మారాయి. కాక్రోచ్ జనతా పార్టీ డిమాండ్లను ఆమోదించిన తర్వాత ఈ ఉద్యమ ముగింపును ప్రకటించారు.అయితే, ఈ ఉద్యమం భారత విద్యా వ్యవస్థ, పరీక్షల నిర్వహణ తీరు, ప్రభుత్వ ప్రాధాన్యతలపై ఒక కొత్త చర్చకు తెరలేపింది. ఇప్పుడు ప్రశ్నలు కేవలం ప్రస్తుత విద్యాశాఖ మంత్రిపైనే కాకుండా, మోదీ ప్రభుత్వ హయాంలో విద్యా మంత్రిత్వ శాఖ నడిచిన మొత్తం దిశపైనే వ్యక్తమవుతున్నాయి. 2014 నుంచి ఇప్పటివరకు స్థుతి ఇరానీ, ప్రకాష్ జావదేకర్, రమేష్ పోత్రియాల్ 'నిశంక్', ధర్మేంద్ర ప్రధాన్ నాయకత్వంలో విద్యా మంత్రిత్వ శాఖ సరికొత్త విద్యా విధానాన్ని, సంస్థాగత మార్పులను, భావజాలవరమైన ఎన్నో చర్చలను చూసింది.ఈ సంవత్సరాలలో విద్యా వ్యవస్థను మెరుగుపరచడం కంటే భావజాల మార్పులకే ఎక్కువ ప్రాధాన్యం ఇచ్చారని విమర్శకులు ఆరోపిస్తుండగా, ప్రభుత్వం మాత్రం దీనిని ఎప్పటి నుంచో పెండింగ్లో ఉన్న నిర్మాణాత్మక సంస్కరణల ప్రక్రియగా పేర్కొంటోంది. ఇలాంటి పరిస్థితుల్లో, మోదీ హయాంలోని నలుగురు విద్యాశాఖ మంత్రిల పాత్రను ఏ కోణంలో చూడాలనే ప్రశ్నను ప్రస్తుత వివాదం మరోసారి తెరపైకి తెచ్చింది.12 ఏళ్ల మోదీ ప్రభుత్వంలో విద్యా మంత్రిత్వ శాఖ మాత్రమే నలుగురు వేర్వేరు మంత్రిల మారిన ఏకైక కీలక శాఖగా నిలిచింది. అదే సమయంలో హోం, విదేశీ వ్యవహారాలు, ఆర్థిక, రక్షణ, ఆరోగ్య వంటి మంత్రిత్వ శాఖలలో మాత్రం దాదాపు స్థిరత్వం కొనసాగింది.ముఖ్యమైన విషయమేమిటంటే, ఈ ముగ్గురు మాజీ విద్యాశాఖ మంత్రిలు పదవుల నుంచి తప్పుకున్న కొద్ది సంవత్సరాలకే వివిధ కారణాల వల్ల కేంద్ర క్యాబినెట్ నుంచి కూడా పూర్తిగా కనుమరుగయ్యారు.సమాచార-ప్రసార శాఖలో గత 12 ఏళ్ల వ్యవధిలో ఏడుగురు కేంద్ర మంత్రిలు, సంస్కృతి మంత్రిత్వ శాఖలో ఐదుగురు కేంద్ర మంత్రిలు మారారు.మోదీ ప్రభుత్వ మొదటి విడత పదవీకాలంలో స్థుతి ఇరానీ, ప్రకాష్ జావదేకర్ మానవ వనరుల వికాస మంత్రిత్వ శాఖ బాధ్యతలను నిర్వహించారు. మోదీ 2.0 హయాంలో ఈ బాధ్యత రమేష్ పోత్రియాల్ నిశంక్కు దక్కింది.అయితే, 2021లో జరిగిన క్యాబినెట్ పునర్వ్యవస్థీకరణ సమయంలో ధర్మేంద్ర ప్రధాన్ ను కేంద్ర విద్యాశాఖ మంత్రిగా నియమించారు. ఆయన రాజీనామా డిమాండ్తో కాక్రోచ్ జనతా పార్టీ మద్దతుదారులు నెల రోజుల పాటు జంతర్ మంతర్ వద్ద ఆందోళనకు కూర్చున్నారు, చివరికి కేంద్ర ప్రభుత్వం ఆ ఒత్తిడికి తలొగ్గింది. పార్లమెంటులో సీట్ లీక్ వ్యవహారంపై చర్చ జరపడానికి మోదీ ప్రభుత్వం అంగీకరించింది, కానీ, రాజీనామా డిమాండ్ ను చర్చకు షరతుగా పెట్టవద్దని ప్రతిపక్షాలకు కోరుతూ వచ్చింది. సీట్ పరీక్ష లీక్ కేసును పక్కన పెడితే, సంఘీకు సంబంధించిన అన్ని ప్రధాన లక్ష్యాలను ధర్మేంద్ర ప్రధాన్ ఎలాంటి హడావుడి లేకుండా అమలు చేయడంలో విజయం సాధించారు..2014లో ఏర్పాటైన మొదటి మోదీ క్యాబినెట్ లో ధర్మేంద్ర ప్రధాన్ ను పెట్రోలియం శాఖ మంత్రిగా నియమించారు. ఆ తర్వాత మోదీ 2.0లో ఆయన విద్యాశాఖ మంత్రి అయ్యారు, మోదీ 3.0 పదవీకాలంలోనూ ఆ బాధ్యతల్లోనే కొనసాగారు.ఆయన పదవీకాలంలో జాతీయ విద్యా విధానానికి ఊతం లభించింది. మాతృభాష, పలు భాషల్లో విద్యను ఆయన ప్రోత్సహించారు. కానీ, త్రిభాషా సూత్రంపై తమిళనాడు రాష్ట్ర ప్రభుత్వంతో సుదీర్ఘకాలం పాటు వివాదాలకు కేంద్రబిందువుగా నిలిచారు.. రాజకీయ జోక్యం, 'హిందీ రుద్దడం' లాంటి ఆరోపణలను ప్రత్యర్థులు ఆయనపై గుప్పించారు, దీనివల్ల విద్యా విధానం కేంద్రం వర్సెస్ రాష్ట్రాల వివాదంగా మారింది.మోదీ పాలనలో విద్యాశాఖలో అవలంబించిన విధానాలన్నీ వామపక్ష భావజాలాన్ని తొలగించే లక్ష్యంతోనే అమలయ్యాయని శరద్ గుప్తా పేర్కొన్నారు.భారత విద్యా వ్యవస్థ నుంచి వామపక్ష విద్యా విధానాన్ని తొలగించడమే సంఘీ ప్రధాన లక్ష్యం..2014లో స్థుతి ఇరానీని మానవ వనరుల అభివృద్ధి(హెచ్ఆర్డీ) మంత్రిగా నియమించినప్పుడు, ఆమె రాహుల్ గాంధీ చేతిలో ఓడిపోయిన తర్వాత క్యాబినెట్ లో భాగమయ్యారు.మోదీ రెండవ విడత పదవీకాలంలో మానవ వనరుల అభివృద్ధి మంత్రిత్వ శాఖ పేరును మార్చారు. జాతీయ విద్యా విధానంలోని ప్రధాన సిఫార్సులలో భాగంగా 'విద్యపై మరింత దృష్టి పెట్టడానికి' కేంద్ర ప్రభుత్వం ఈ మార్పు చేసింది.1985 కంటే ముందు ఈ శాఖను 'విద్యా మంత్రిత్వ శాఖ' అనే పిలిచేవారు. అప్పటి ప్రధానమంత్రి రాజీవ్ గాంధీ పాలనలో దీని పేరును మార్చారు. అప్పట్లో 'విద్యను మరింత విస్తృత కోణంలో చూడటం' దీని వెనుక ఉన్న ఉద్దేశంగా చెప్పారు.2014 లోకొనభ ఎన్నికల ఆఫిడవిట్ ప్రకారం, స్థుతి ఇరానీ చదువు 12వ తరగతి వరకే సాగింది. దీనిని కాంగ్రెస్ ఒక పెద్ద అంశంగా మార్చింది. అయితే, ఆమె పార్లమెంటులో హిందీ, ఇంగ్లీష్ భాషల్లో తన వాదనను చాలా స్పష్టంగా, బలంగా వినిపిస్తారని చెబుతూ బీజేపీ ఈ విమర్శలను తోసిపుచ్చింది.నరేంద్ర మోదీ ప్రధానమంత్రి అయిన తర్వాతే నూతన విద్యా విధానంపై కనరత్న మొదలైంది.మంత్రిత్వ శాఖలో స్థుతి ఇరానీ పదవీకాలంలో నూతన విద్యా విధానానికి సంబంధించిన పనులు ప్రారంభం కాగా, మోదీ హయాంలోని మూడవ విద్యాశాఖ మంత్రి రమేష్ పోత్రియాల్ 'నిశంక్' సమయంలో దీనిని అమలు చేశారు.భారతదేశంలో నూతన విద్యా విధానం 34 సంవత్సరాల తర్వాత 2020లో అమల్లోకి వచ్చింది. దీనిని మోదీ పదవీకాలంలో ఒక పెద్ద అడుగుగా భావిస్తారు. నూతన విద్యా విధానంలో విద్యా బడ్జెట్ ను జీడీపీలో ఆరు శాతంగా ఉంచాలని లక్ష్యంగా పెట్టుకున్నారు.నలుగురు విద్యాశాఖ మంత్రిల హయాంలో దాదాపు ప్రతి ఏళ్ళవిద్యాలయంలోనూ అధ్యాపకుల ఎంపికలో భావజాలానికి పెద్దపీట వేశారు.

2 నెలల్లో పేపర్ లీకేజీ కేసుల దర్యాప్తు పూర్తి: కేంద్ర మంత్రి జితేంద్ర సింగ్

న్యూఢిల్లీ: పబ్లిక్ ఎగ్జామినేషన్స్ సవరణ బిల్లుపై ఇవాళ లోక్ సభలో చర్చ మొదలైంది. కేంద్ర మంత్రి జితేంద్ర సింగ్ మాట్లాడారు. పేపర్ లీకేజీ ఘటనల్లో కఠిన శిక్ష అమలు చేసేందుకు పేపర్ లీకేజీ నిరోధక బిల్లులో సవరణ చేపట్టినట్లు తెలిపారు. సెక్షన్ 10లోని సబ్ సెక్షన్ 1 ప్రకారం లీకేజీ పాల్పడిన వ్యక్తికి 5 ఏళ్ల వరకు జైలుశిక్ష ఉండేది. ఆ కేసుల్లో పది లక్షల జరిమానా కూడా ఉంది. అయితే సవరణ ద్వారా జైలుశిక్షను 5 నుంచి పదేళ్లకు మార్చారు. జరిమానాను 50 లక్షలకు పెంచారు. 2024 చట్టం ప్రకారం సర్వీస్ ప్రొవైడర్ కు కోటి జరిమానా ఇస్తున్నారు. ఆ పైసేను ఇప్పుడు 5 కోట్లకు పెంచారు. పరీక్షల నిర్వహణ నుంచి గతంలో 4 ఏళ్ల వరకు తప్పించేవారు. ఇప్పుడు సవరణ ద్వారా ఆ సమయాన్ని 8 ఏళ్లకు పెంచారు.అయితే పేపర్ లీకేజీ కేసుల్లో వ్యవస్థీకృత నేరానికి పాల్పడే మాఫియాకు కూడా శిక్షా కాలాన్ని జరిమానాను పెంచారు. గతంలో 5 నుంచి 10 వరకు ఉన్న జైలుశిక్షను ఇప్పుడు 7 నుంచి 10 ఏళ్ల వరకు పెంచారు. గతంలో ఆర్డెనెన్స్ క్రింకు పాల్పడితే కోటి జరిమానా విధించేవారు. ఇప్పుడు దాన్ని పది కోట్లకు సవరించినట్లు మంత్రి జితేంద్ర సింగ్ తెలిపారు. వేగంగా న్యాయం అందించాలని ప్రధాని మోదీ చేసిన నూచన ప్రకారం.. స్పెషల్ టాస్క్ ఫోర్స్ కోర్టులను ఏర్పాటు చేయనున్నట్లు చెప్పారు. వీటిల్లో టైం నిబంధన పెట్టినట్లు తెలుస్తోంది. కేంద్ర దర్యాప్తు సంస్థ అయిన లేక్ స్పెషల్ టాస్క్ ఫోర్స్ అయినా.. లీకేజీ కేసుల్లో దర్యాప్తును కేవలం 2 నెలల వ్యవధిలో పూర్తి చేయనున్నట్లు మంత్రి జితేంద్ర సింగ్ తెలిపారు.

అవసరమైతే మిమ్మల్ని కూడా వ్యతిరేకిస్తా.. రాహుల్ గాంధీతో జెన్ జీ నిరసనకారుడు ఇర్ఫాన్

న్యూఢిల్లీ: జంతర్ మంతర్ వద్ద జరిగిన కాక్రోచ్ జనతా పార్టీ నిరసనల్లో రాజ్యాంగ పీఠికను చదివి సోషల్ మీడియాలో వైరల్ అయిన వీడి వ్యాపారి మహ్మద్ ఇర్ఫాన్ ను.. లోక్ సభ ప్రతిపక్ష నేత రాహుల్ గాంధీ కలిశారు. ఈ సందర్భంగా రాహుల్ కు ఇర్ఫాన్ నేరుగా తన అభిప్రాయాలను వెల్లడించారు. భవిష్యత్తులో అధికారంలోకి వచ్చిన తర్వాత ఇచ్చిన హామీలను నెరవేర్చలేకపోతే ఆయనకు వ్యతిరేకంగా కూడా ఉద్యమం చేస్తానని స్పష్టం చేశారు.తాను ఏ రాజకీయ పార్టీకి చెందిన వ్యక్తిని కాదని, దేశ ప్రయోజనాలే తనకు ముఖ్యమని ఇర్ఫాన్ తెలిపారు. వలస కార్మికులు, రోజువారీ కూలీల సమస్యల పరిష్కారానికి కృషి చేయాలని రాహుల్ ను కోరినట్లు చెప్పారు. దేశంలో అందరికీ కనీస సౌకర్యాలు అందాలని, ఎవరూ వెనుకబడిపోకూడదని అభిప్రాయపడ్డారు. దేశ నిర్మాణంలో కీలక పాత్ర పోషిస్తోన్న రోజువారీ కూలీలు అర్థికంగా, మానసిక ఒత్తిడితో తీవ్ర ఇబ్బందులు ఎదుర్కొంటున్నారని ఇర్ఫాన్ ఆవేదన వ్యక్తం చేశారు. వారికి కనీస వేతనం రూ.18 వేలుగా ఉన్నప్పటికీ, చాలామంది కార్మికులు 10-11 గంటలు పనిచేసి కూడా రూ.13-14 వేలే పొందుతున్నారని పేర్కొన్నారు. విద్యా వ్యవస్థలోని లోపాలపై కూడా ఆయన ఆందోళన వ్యక్తం చేశారు. పదో తరగతి, ఇంటర్ కు ముందే చదువు మానేస్తున్న విద్యార్థుల సంఖ్య పెరిగిపోతోందని, ఐటీఐలు, పాలిటెక్నిక్ ల విద్య వంటి అవకాశాలు పేదలకు పూర్తిస్థాయిలో అందడం లేదని తెలిపారు.రాహుల్ తో మాట్లాడుతుండగా ప్రియాంక గాంధీ ఫోన్ చేసిన విషయాన్ని కూడా ఇర్ఫాన్ వెల్లడించారు. రాహుల్ ను పెళ్లి చేసుకోవ్వని తన తరపున చెప్పాలని ప్రియాంక కోరగా, తాను మాత్రం రాహుల్ పెళ్లి చేసుకోకపోవడమే మంచిదని సరదాగా చెప్పినట్లు వివరించారు. ప్రధాని నరేంద్ర మోదీని కలవడంపై కూడా ఇర్ఫాన్ స్పందించారు. ప్రధానిని కలవడానికి తనకు ఎలాంటి అభ్యంతరం లేదని, అయితే ముందు కేంద్ర హోంమంత్రి అమిత్ షాను కలిసి మాదకద్రవ్యాల అక్రమ రవాణాపై పోలీసుల నిర్లక్ష్యాన్ని ప్రస్తావించాలని ఉందని చెప్పారు. తమ ప్రాంతంలో చిన్న పిల్లలకే డ్రగ్స్ ఎక్కువ దొరుకుతాయో తెలుసని, కానీ పోలీసులకు మాత్రం తెలియకపోవడం ఆశ్చర్యంగా ఉందని వ్యాఖ్యానించారు.

కోర్టు వీడియోలపై సుప్రీంకోర్టు కీలక ఆదేశాలు.. అనుమతి లేకుండా పోస్టు చేస్తే చర్యలు



న్యూఢిల్లీ: కోర్టు విచారణల వీడియోలపై సుప్రీంకోర్టు మధ్యంతర ఉత్తర్వులు జారీ చేసింది. కోర్టు వీడియోలను అనుమతి లేకుండా సోషల్ మీడియా, ఇతర డిజిటల్ ప్లాట్ ఫామ్ లలో ప్రసారం చేయడంపై కఠిన ఆంక్షలు విధిస్తూ ఉత్తర్వులు జారీ చేసింది.సుప్రీంకోర్టు ఆదేశాల ప్రకారం.. కోర్టు విచారణలకు సంబంధించిన వీడియోలను ముందస్తు అనుమతి లేకుండా పోస్ట్ చేయడం, ఎడిట్ చేయడం, డౌన్ లోడ్ చేయడం, తిరిగి షేర్ చేయడం (రీ-పోస్ట్), మానిటైజ్ చేయడం నిషేధం. కోర్టు రికార్డింగ్ లను అనుమతి లేకుండా భద్రపరచడం లేదా ప్రసారం చేయడం కూడా నిబంధనల ఉల్లంఘనగా పరిగణించనుంది.అయితే, మీడియా సంస్థలకు మాత్రం కోర్టు కేసులపై రిపోర్టింగ్ చేయడంపై ఎలాంటి ఆంక్షలు ఉండవని సుప్రీంకోర్టు స్పష్టం చేసింది. గుర్తింపు పొందిన వార్తా సంస్థల రిపోర్టింగ్ హక్కులకు ఎలాంటి భంగం కలగదని పేర్కొంది. కోర్టు విచారణలకు సంబంధించిన వార్తలను మీడియా సంస్థలు యథావిధిగా ప్రజలకు అందించవచ్చని తెలిపింది.

హిమాచల్ ప్రదేశ్ చంబా జిల్లాలో ఘోర ప్రమాదం.. ఒకే కుటుంబానికి చెందిన ఐదుగురి మృతి..

హిమాచల్ ప్రదేశ్: చంబా జిల్లాలో ఘోర రోడ్డు ప్రమాదం చోటు చేసుకుంది. ఓ కారు ప్రమాదవశాత్తూ లోయలో పడి ఒకే కుటుంబానికి చెందిన ఐదుగురు మృతిచెందారు. చనిపోయిన వారిలో ఏడాది వయసున్న చిన్నారి ఉండటం స్థానికుల హృదయాలను తీవ్రంగా కలచివేస్తోంది. ఈ ఘటన సోమవారం అర్ధరాత్రి భరమోర్-హతాన్ కోట్ రహదారి లహోర్ సమీపంలో జరిగింది. చిన్నారి అనారోగ్యానికి గురికావడంతో ఆస్పత్రికి తీసుకెళ్లేందుకు బాధిత కుటుంబం హతాన్ కోట్ కు కారులో బయలుదేరింది. చిన్నారి తల్లిదండ్రులు, తాతయ్య, అమ్మమ్మ కలిసి సోమవారం రాత్రి రోడ్డు మార్గాన బయలుదేరారు.అయితే, లహోర్ సమీపానికి రాగానే కారు ప్రమాదానికి గురైంది. ఒక్కసారిగా అరుపుతప్పి లోయలోకి దూసుకెళ్లడంతో ఐదుగురు ప్రాణాలు కోల్పోయారు. ఈ ఘటనకు కచ్చితమైన కారణాన్ని అధికారులు ఇంకా నిర్ధారించవచ్చుకోలేదు.. కారు నడుపుతున్న వ్యక్తి నియంత్రణ కోల్పోవడం వల్లే ప్రమాదం జరిగినట్లు ప్రాథమికంగా అనుమానిస్తున్నారు. రాత్రి వేళ కావడంతో ప్రమాదాన్ని గుర్తించేందుకు చాలా సమయం పట్టింది. అనంతరం స్థానికుల సమాచారంతో పోలీసులు, వైద్య సిబ్బంది ఘటనా స్థలానికి చేరుకుని సహాయక చర్యలు చేపట్టారు. మృతదేహాలను వెలికితీసేందుకు తీవ్రంగా ప్రయత్నిస్తున్నారు.మరోవైపు, ఒకే కుటుంబానికి చెందిన ఐదుగురు ప్రాణాలు కోల్పోవడంతో బంధువులు, గ్రామస్థులు తీవ్రగ్రాస్థులై గురయ్యారు. ఈ ప్రమాదంపై కేసు నమోదు చేశామని, కచ్చితమైన కారణాన్ని నిర్ధారించడానికి దర్యాప్తు కొనసాగుతోందని చంబా ఎస్పీ విజయ్ సక్సాని తెలిపారు. అలాగే కొండ ప్రాంత రహదారులపై రాత్రివేళ, ప్రతికూల వాతావరణంలో అత్యుత జాగ్రత్తగా వాహనాలు నడపాలని జిల్లా ప్రజలకు ఆయన సూచించారు.

విద్యుత్ సమస్య పరిష్కరించాలని రాడ్డుపై భైరాయించి ఆందోళన



కారేపల్లి, జూలై 28 : తరచుగా విద్యుత్ ప్రసారం నిలిచిపోవడంతో ఆగ్రహించిన ప్రజలు రోడ్డుపై భైరాయించి ఆందోళన చేపట్టిన సంఘటన మంగళవారం ఖమ్మం జిల్లా కారేపల్లి మండలంలో చోటుచేసుకుంది. మండల పరిధిలోని భాగ్యనగర్ తండా గ్రామంలో స్థల దాత సహాయంతో అధికారులు విద్యుత్ సబ్ స్టేషన్ ను నిర్మించారు. అనాడు స్థల దాతకు అధికారులు ఇచ్చిన హామీని ఇంతవరకు అమలు చేయకపోవడంతో ఆగ్రహించిన ఆమె తరచుగా సబ్ స్టేషన్ లోకి చొరబడి విద్యుత్ ప్రసారాన్ని నిలిపివేస్తుంది. దీంతో కరెంట్ లేక ఇబ్బందులు పడుతున్న సబ్ స్టేషన్ పరిధిలో గల గ్రామాల ప్రజలు స్థానిక సర్పంచులతో కలిసి ఇల్లెందు-కారేపల్లి ప్రధాన రహదారిపై ధర్నా చేపట్టారు.సుమారు రెండు గంటల పాటు జరిగిన ఆందోళనతో ఇరువైపులా భారీగా వాహనాలు నిలిచిపోయాయి. సమాచారం అందుకున్న తాసీల్డార్ ఓరుగంటి వెంకటేశ్వర్లు, సీబి సూనావత్ సాగర్, ఎస్ఐ భైరు గోపి విద్యుత్ అధికారులతో కలిసి సంఘటనా స్థలానికి చేరుకుని ఆందోళనకారులతో చర్చించి విరమింపజేశారు. అనంతరం విద్యుత్ సబ్ స్టేషన్ నుండి కరెంట్ సరఫరాను పునరుద్ధరించారు. ఇప్పటికైనా తన సమస్యకు పరిష్కారం చూపించకపోతే మళ్లీ కరెంట్ సరఫరాను నిలిపివేస్తానని స్థల దాత హెచ్చరించడం కొనమెరుపు.

మిర్చి రైతుకు తప్పని తిప్పలు.. మార్కెట్ ఎదుట ఆత్మహత్యాయత్నం..

కాంగ్రెస్ హయాంలో రైతులు ఓ వైపు నీళ్ల కోసం ఎదురుచూపులు.. మరోవైపు పండించిన పంటకు గిట్టుబాటు ధరల కోసం వెతలు తప్పడం లేదం. ఇప్పటికే కాసుగోలు కేంద్రాల వద్ద వడ్లు, మక్కలను అమ్ముకునేందుకు రైతులు నెలల తరబడి వేచి ఉండి తీవ్ర అవస్థలు వడ్డారని తెలిసిందే. ఈ బాధలు మిర్చి రైతులను కూడా చుట్టుముట్టాయి.వ్యవసాయ మార్కెట్ ఎదుట మిర్చి రైతు ఆత్మహత్యాయత్నానికి పాల్పడ్డారు. ఈ ఘటన మహబూబాబాద్ జిల్లా కేంద్రంలోని వ్యవసాయ మార్కెట్లో చోటు చేసుకుంది. తాము అమ్మిన మిర్చి డబ్బులు చెల్లించాలని ఓ రైతన్న వ్యవసాయ మార్కెట్ ఎదుట ఒంటిపై పెట్రోల్ పోసుకుని ఆత్మహత్యాయత్నానికి పాల్పడ్డారు. ఈ క్రమంలో వెంటనే అప్రమత్తమైన తోడి రైతులు, మార్కెట్ చైర్మన్ సదరు రైతును అడ్డుకున్నారు. రాష్ట్రంలో రైతుల పరిస్థితి ఎలా ఉందో తెలియజేసేందుకు ఈ వీడియో మరోసారి ప్రత్యక్ష సాక్ష్యంగా నిలుస్తుంది.

కాక్రోచ్ జనతా పార్టీలో చీలిక..

మొహమ్మద్ జునైద్ సీజేపీని వీడబోతున్నారా కాక్రోచ్ జనతా పార్టీ (సీజేపీ) గురించి దేశవ్యాప్తంగా చర్చ జరుగుతోంది. ఈ నేపథ్యంలో పార్టీలో చీలిక వచ్చిందని, కీలక నేతల మధ్య విభేదాలు చోటుచేసుకున్నాయని ఒక ప్రచారం మొదలైంది. అయితే, ఈ ప్రచారంపై సీజేపీ కీలక నేత, వాలంటీర్ మొహమ్మద్ జునైద్ స్పందించారు. ఈ ప్రచారంలో ఎలాంటి నిజం లేదని, పార్టీలో చీలిక లేదని వెల్లడించారు. నేతలమధ్య ఎలాంటి విభేదాలు లేవన్నారు. మొహమ్మద్ జునైద్ సీజేపీలో కీలక వాలంటీర్ గా ఉన్నారు.ఇటీవల ఢిల్లీలో జరిగిన ఆందోళన సందర్భంగా జునైద్ కమ్యూనిటీ కిచెన్ నిర్వహణ బాధ్యతలు చూసుకున్నారు. నిరసనల్లో పాల్గొన్నవారికి ఆహారం అందించాడు. సీజేపీకి మద్దతుగా భారీ ప్రచారం చేశారు. ఆందోళనల్లో పాల్గొన్నారు. దీంతో అతడికి మంచి గుర్తింపు దక్కింది. కానీ, ఇటీవల అతడికి సంబంధించి సోషల్ మీడియాలో ప్రచారం మొదలైంది. సీజేపీ ఫౌండర్ అభిజిత్ దీప్టితోపాటు పార్టీలోని ఇతర నేతలతో అతడికి విభేదాలు చోటు చేసుకున్నాయని, ఈ నేపథ్యంలో జునైద్ సీజేపీని వీడుతారనే ప్రచారం మొదలైంది. ఇదే సమయంలో ఒక వీడియో కూడా గతంలో వైరల్ అవుతోంది. సీజేపీ తన నిరసన విరమించే ముందు తనను సంప్రదించలేదని వీడియోలో జునైద్ అసంతృప్తి వ్యక్తం చేశారు. దీంతో జునైద్ పార్టీని వీడతారని, పార్టీలో చీలిక అంటూ ప్రచారం ఊపందుకుంది.ఈ ప్రచారంపై జునైద్ స్పందించాడు. ఈ ప్రచారంలో ఎంతమాత్రం నిజం లేదన్నారు. తాను సీజేపీని వీడటం లేదన్నారు. తనను సీజేపీ నేతలు సమర్థిస్తున్నారని, వారి మద్దతు తనకు ఉందని వెల్లడించారు. తమ ఉద్యమాన్ని నీరుగార్చేందుకు కొందరు ఇలా దుష్ప్రచారం చేస్తున్నారని జునైద్ మండిపడ్డాడు. తమ పార్టీని దెబ్బతీసేందుకు ఉద్దేశపూర్వకంగా కుట్ర చేస్తున్నారని జునైద్ ఆరోపించాడు.



గిన్నే కర్నూలు.. ఇవాళ చిత్తూరు

రాయలసీమలో బంగారు గనులు



తిరుపతి, జూలై 28,కర్నూలు జిల్లా జొన్నగిరిలోని బంగారు గనిలో విజయవంతంగా బంగారం ఉత్పత్తి మొదలైంది. దీంతో రాష్ట్రంలో మరో భారీ బంగారు గని అభివృద్ధికి ప్రభుత్వం రంగం సిద్ధం చేస్తోంది.. చిత్తూరు జిల్లా చిగురుగుంట-బి. సానత్తం బంగారు గనులను దక్కించుకునేందుకు ఏపీ ఖనిజాభివృద్ధి సంస్థ (ఏపీఎంఓసీ) ఈ-వేలంలో పాల్గొనేందుకు సిద్ధమైంది. ఈ గనుల్లో సుమారు 22 లక్షల టన్నుల బంగారు ఖనిజ నిల్వలు ఉన్నట్లు అంచనా. మొత్తం 12,500 కిలోల వరకు బంగారం వెలికితీసే అవకాశం ఉందని అధికారులు భావిస్తున్నారు. ఈ గనులను నేరుగా ఏపీఎంఓసీకి రిజర్వ్ చేయాలని కేంద్రాన్ని కోరేందుకు రాష్ట్ర ప్రభుత్వం కూడా ప్రయత్నాలు ప్రారంభించింది. కేంద్రం గ్రీన్ సిగ్నల్ ఇస్తే.. ఏపీకి ఆర్థికంగా భారీగా స్థాయిలో మేలు జరిగే అవకాశాల ఉన్నట్లు అధికారులు అంచనా వేస్తున్నారు.చిగురుగుంట-బి సానత్తంలో 22లక్షల టన్నుల బంగారు ఖనిజ నిల్వలున్నట్లు అధికారులు గుర్తించారు. టన్ను ఖనిజాన్ని తవ్వితీసి శుద్ధి చేస్తే సగటున 5.64గ్రాముల బంగారం వస్తుందని అంచనా వేశారు. దీంతో ఈ గని నుంచి 12,500 కిలోల బంగారాన్ని వెలికితీయొచ్చునని అధికారులు భావిస్తున్నారు ఇక్కడ గతంలో భారత్ గోల్డ్ మైన్స్ ఆధ్వర్యంలో తవ్వకాలు జరిగాయి. 2001 సంవత్సరంలో తవ్వకాలను నిలిపివేశారు. 2018లో నిర్వహించిన ఈ-వేలంలో జాతీయ ఖనిజాభివృద్ధి సంస్థ (ఎన్ ఎంఓసీ) వీటిని దక్కించుకుంది. అయితే, కొన్ని ఇబ్బందల వల్ల లీజును వదలుకుంది. ప్రస్తుతం ఇక్కడి గనులకు టెండర్లు పిలిచారు. దీంతో ఏపీ ప్రభుత్వం రంగంలోకి దిగింది. ఈ గనుల లీజును ఏపీఎంఓసీ దక్కించుకొని బంగారం వెలికితీయాలని సీఎం చంద్రబాబు అధికారులను ఆదేశించారు. ఈనెలాఖరు వరకు బిడ్డ దాఖలుకు అవకాశం ఉండగా.. ఈ-వేలంలో పాల్గొనేందుకు ఏపీఎంఓసీ సిద్ధమైంది.బంగారం, బొగ్గు, బాక్సైట్ వంటి మేజర్ మినరల్స్ ను వేలం ద్వారా కేటాయిస్తున్నారు. ప్రభుత్వ రంగ సంస్థలైనా వేలంలో పాల్గొని లీజులు పొందాల్సిందే. అయితే, ఇటీవల తెలంగాణ రాష్ట్రంలోని రెండు బొగ్గు బ్లాక్ లకు వేలం లేకుండా సంగరేణికి నేరుగా రిజర్వు చేశారు. ఒడిశాలోనూ ఓ బాక్సైట్ లీజును ఒడిశా ఖనిజాభివృద్ధి సంస్థకు కేటాయించారు. దీంతో చిగురుగుంట -బి సానత్తం గనులను వేలం లేకుండా ఏపీఎంఓసీకి రిజర్వ్ చేయాలని కేంద్ర ప్రభుత్వాన్ని కోరేందుకు ఏపీ ప్రభుత్వం సిద్ధమవుతోంది. కేంద్రం గ్రీన్‌సిగ్నల్ ఇస్తే ఇక్కడి మైన్స్ ద్వారా ఏపీఎంఓసీకి ఆర్థికంగా మేలు జరుగుతుందని ప్రభుత్వం భావిస్తోంది.

జెన్ జీ ఐశాగా జగన్ పార్టీ వ్యూహాలు

విజయవాడ, జూలై 28, జెన్ జీ పోరాటాలతో ప్రధాన్ రాజీనామా చేయడంతో అదే వ్యూహాన్ని ఆంధ్రప్రదేశ్‌లో పునరావృతం చేసేందుకు ప్రతిపక్ష వైసీపీ ప్రయత్నాలు ప్రారంభించింది. ఏపీ మెగా డీఎస్సీ నిర్వహణపై గతంలో చేసిన అక్రమాల ఆరోపణలనే మళ్లీ తెరపైకి తెస్తూ, విద్యాశాఖ మంత్రి నారా లోకేష్ రాజీనామా చేయాలనే డిమాండ్‌ను వినిపిస్తోంది. పూర్తి పరీక్ష ప్రక్రియ ఆన్‌లైన్ విధానంలో పారదర్శకంగా జరిగిందని ప్రభుత్వం స్పష్టం చేస్తున్నప్పటికీ, పేపర్ లికేజీలు జరిగాయంటూ వైసీపీ నాయకులు విస్తృతంగా ప్రచారం చేస్తున్నారు.డీఎస్సీ ప్రక్రియలో అక్రమాలు జరిగాయంటూ వేసిన పిటిషన్లలో న్యాయస్థానానికి కనీస ఆధారాలు కూడా సమర్పించలేక పిటిషన్లన్న తమ దరఖాస్తులను ఉపసంహరించుకోవాల్సి వచ్చింది. అయినప్పటికీ, జాతీయ స్థాయిలో సీట్ , ఇతర పరీక్షల వివాదాల ద్వారా పెల్లుబుకిన యువత ఆందోళనల తరహాలోనే, ఏపీలోనూ జెన్ జీ, నిరుద్యోగ యువతను ఏకం చేసి ప్రభుత్వంపై ఒత్తిడి పెంచవచ్చని వైసీపీ వ్యూహరచన చేస్తోంది. సోనమ్ వాంగ్‌చుక్ చేపట్టిన తరహా ఢిల్లీ చేస్తే చాలు కదలిక వస్తుందని నమ్ముతున్నారు.వైసీపీ అధినేత వైఎస్ జగన్ మోహన్ రెడ్డి రంగంలోకి దిగి ఆమరణదీక్షకు కూర్చోవాలంటూ ఆ పార్టీ అంతర్గత వర్గాలు సలహాలు ఇస్తున్నట్లు తెలుస్తోంది. డీఎస్సీలో ఉద్యోగాలు రాని లక్షలాది మంది దరఖాస్తుదారులు, వారి కుటుంబాలు ఈ దీక్షకు మద్దతుగా కదిలివస్తే, అది రాష్ట్రవ్యాప్త ఉద్యమంగా మారుతుందని పార్టీ అంచనా వేస్తోంది. కేడర్‌లో కొత్త ఉత్సాహం నింపడానికి , ప్రతిపక్షంగా నిలబడటానికి ఇలాంటి ప్రత్యక్ష పోరాటమే ఏకైక మార్గమని భావిస్తున్నారు. గతంలో తాము కాక్రోవీలమని జగన్ ప్రకటించుకున్నారు. కానీ కాక్రోవీలకు మద్దతు ప్రకటించలేదు. కనీసం వారి తరహాలో దీక్ష అయినా చేయాలని పార్టీ నేతలు కోరుకుంటున్నారు. ఆన్‌లైన్ పరీక్షల పారదర్శకతపై న్యాయపరంగా , సాంకేతికంగా బలమైన ఆధారాలు లేకపోయినా నిరుద్యోగ సమస్యను రాజకీయ అస్త్రంగా మలచుకోవాలనే వైసీపీ ఆకాంక్ష స్పష్టంగా కనిపిస్తోంది. మరి పార్టీ నేతల సలహాల మేరకు జగన్ ఆమరణదీక్ష అనే రిస్కోతో కూడిన నిర్ణయాన్ని తీసుకుని ధైర్యం చూపుతారా, లేక యధావిధిగా మీడియా ప్రకటనలు, ప్రెస్ మీట్లకే పరిమితమవుతారా అనేది రానున్న రోజుల్లో తేలనుంది.

వైసీపీ సీనియర్లలో అసంతృప్తులు


నెల్లూరు, జూలై 28,వైయస్సార్ కాంగ్రెస్ పార్టీ ఎటు వెళ్తుందో తెలియడం లేదు. ఆ పార్టీ సీనియర్లలో ఆందోళన అదే. ప్రజా పోరాటాలు చేయడం లేదు. ప్రజా ఆందోళనలు నిర్వహించడం లేదు.. జాతీయస్థాయిలో జరుగుతున్న పెద్ద ఉద్యమాలకు మద్దతు తెలపడం లేదు. కానీ వైయస్సార్ కాంగ్రెస్ పార్టీ నేతలు చుట్టూ వివాదాలు, కేసులు నడుస్తున్నాయి. అలాగని గత ప్రభుత్వ హయాంలో జరిగిన కేసులు కావు. ఇందులో నేరుగా కూటమి ప్రభుత్వం కలుగజేసుకోవడం లేదు. కానీ ఒక్క వైసీపీ నేతపై కేసు నమోదు అవుతుంది. అరెస్టుల వర్షం నడుస్తోంది. దీనిపైనే వైసీపీలో సీనియర్లు ఆందోళన చెందుతున్నారు. వ్యక్తిగత వ్యవహార శైలితో పార్టీని కొంతమంది నేతలు ద్వ్యమేశ్ చేస్తున్నారన్న ఆందోళన వారిలో కనిపిస్తోంది. ఇది పార్టీ పై ప్రతికూలత చూపుతోందన్న ఆవేదన సీనియర్లలో ఉంది. ఇన్ని రోజులు అధినేత జగన్‌మోహన్ రెడ్డి ఎం చేసినా ఊరుకున్నామని.. ఇకనుంచి ఊరుకోవోమని వారు చెబుతున్నారు. హెచ్చరించినంత పని చేస్తున్నారు.కొద్ది

మండలి రేసులో ఆ నలుగురు

విజయవాడ, జూలై 28, ఆంధ్రప్రదేశ్‌లోఖాళీగా ఉన్న గవర్నర్ కోటా ఎమ్మెల్సీ స్థానాల భర్తీపై అధికార కూటమి ప్రభుత్వం కసరత్తును అత్యంత ముమ్మరం చేసింది. రాష్ట్ర శాసనమండలిలో ఖాళీ అవుతున్న ఈ నామినేటెడ్ స్థానాలను భర్తీ చేసేందుకు మీలుగా ప్రభుత్వ పెద్దలు ఇప్పటికే అర్హులైన అభ్యర్థుల పేర్లపై సుదీర్ఘంగా చర్చలు జరుపుతున్నారు. సుదీర్ఘ కాలంగా పార్టీకి నమ్మకంగా సేవలు అందిస్తూ, గత ఎన్నికల్లో రాజకీయ సమీకరణాల వల్ల అవకాశాలు కోల్పోయిన సీనియర్ నాయకులతో కూడిన తుది జాబితాను సిద్ధం చేసే పనిలో టీడీపీ అధిష్ఠానం నిమగ్నమైంది.ప్రస్తుతం ఈ ఎమ్మెల్సీ రేసులో తెలుగుదేశం పార్టీ కి చెందిన పలువురు హేమాహేమాల పేర్లు బలంగా వినిపిస్తున్నాయి. అందులో ముఖ్యంగా టీడీపీ జాతీయ అధికార ప్రతినిధి వర్ల రామయ్య, రాయలసీమకు చెందిన సీనియర్ నేత, కడప జిల్లా అధ్యక్షుడు రెడ్డప్పగారి శ్రీనివాసులురెడ్డి, కొమ్మాలపాటి శ్రీధర్, మరియు కేంద్ర మాజీ మంత్రి పనబాక లక్ష్మి పేర్లు ప్రధానంగా ప్రచారంలో ఉ న్నాయి. గతంలో రాజ్యసభ స్థానాలను అశిచి భంగపడిన వర్ల రామయ్య వంటి నేతలకు ఈసారి ఖచ్చితంగా అవకాశం కల్పించి శాసనమండలికి పంపాలని అధిష్ఠానం భావిస్తున్నట్లు సమాచారం.వీరితో పాటు మాజీ ఎమ్మెల్సీలు వంగవీటి రాధాకృష్ణ, దేవినేని ఉమామహేశ్వరరావు పిఠాపురం వర్గ కూడా రేసులో నిలిచారు. శాసనమండలిలో డిప్యూటీ చైర్మన్ మేయానా జాకియా ఖాసం, వైఎస్సార్‌సీపీ ఎమ్మెల్సీ పండుల రవీంద్రబాబుల పదవీకాలం ముగియడంతో ఏర్పడిన ఈ ఖాళీలను భర్తీ చేయడం ప్రస్తుత కూటమి ప్రభుత్వానికి ప్రతిష్ఠాత్మకంగా మారింది. ఒకవైపు సామాజిక సమీకరణాల లెక్కలు చూస్తూనే, మరోవైపు ప్రాంతీయ సమతుల్యత దెబ్బతినకుండా ఎంపిక ప్రక్రియను నిర్వహిస్తున్నారు.ముఖ్యంగా దళిత, బీసీ మరియు మైనారిటీ సామాజిక వర్గాలకు ఈ పదవుల్లో సముచిత స్థానం కల్పించే దిశగా కసరత్తు సాగుతోంది. గవర్నర్ కోటా కింద భర్తీ చేసే ఈ అత్యున్నత స్థానాలకు

బాధ్యతలు తీసుకుంటామంటున్న 36 వేల మంది

జనసేన పార్టీ



కాకినాడ, జూలై 28, ఆంధ్రప్రదేశ్ రాజకీయంలో జనసేనాని, ఉ పముఖ్యమంత్రి పవన్ కళ్యాణ్ తన శైలిని వేగంగా మార్చుకుంటూ పరిపూర్ణ రాజకీయ నాయకుడిగా రూపాంతరం చెందుతున్నారు. గతంలో కేవలం ఎన్నికల సమయానికే పరిమితమవుతారనే విమర్శలకు చెక్ పెడుతూ, లభించిన అధికారాన్ని పార్టీ క్షేత్రస్థాయి విస్తరణకు అత్యంత వ్యూహాత్మకంగా వాడుకుంటున్నారు. అధికారంలో భాగస్వామిగా ఉన్న సమయాన్నే పార్టీని కేడర్ బేస్తే వ్యవస్థగా మార్చేందుకు ఆయన వేస్తున్న అడుగులు స్పష్టంగా కనిపిస్తున్నాయి. అందులో భాగమే రాష్ట్రవ్యాప్తంగా వివిధ స్థాయిల నాయకత్వ బాధ్యతల కోసం జనసైనికులు, వీరమహిళలు, క్రియాశీలక కార్యకర్తల నుంచి ఆహ్వానించిన దరఖాస్తుల ప్రక్రియ. ఏకంగా 36,000కు పైగా ఆప్టికేషన్లు వెల్లువెత్తడం జనసేన పార్టీ పెరుగుతున్న రాజకీయ గ్రాఫ్‌కు నిదర్శనంగా మారింది.ఈ భారీ స్పందన నుంచి కేవలం గుడ్డిగా నియోమకాలు చేయకుండా, పదపోత ద్వారా నిఖార్సైన, సిద్ధాంత ప్రాతిపదికన పనిచేసే సైనికులను ఎంపిక చేసే పనిలో పవన్ పడ్డారు. పంచాయతీ నుంచి అసెంబ్లీ

ధిల్లి పర్యటనపై జగన్ మైండ్ గేమ్

విజయవాడ, జూలై 28, ఆంధ్రప్రదేశ్ రాజకీయాల్లో వైఎస్సార్‌సీపీ అధినేత వైఎస్ జగన్‌మోహన్ రెడ్డి చేయబోతున్నట్లుగా ప్రచారం జరుగుతున్న ఢిల్లీ పర్యటన , ముఖ్యంగా ప్రధాని నరేంద్ర మోదీ, కేంద్ర హోంశాఖ మంత్రి అమిత్ షాల అపాయింట్‌మెంట్‌లు ఎప్పుడూ అత్యంత ఆసక్తికరమైన రాజకీయ చర్చలకు దారితీస్తున్నాయి. ఇంత వరకూ అపాయింట్ మెంట్ ఖరారైనట్లుగా స్పష్టత లేదు కానీ.. భీటీ ఉంటుందని వైఎస్ఆర్‌సీపీ వర్గాలంటున్నాయి. అధికారంలో ఉన్నా, ప్రతిపక్షంలో ఉన్నా.. కేంద్ర పెద్దలకు తమపైనే ప్రత్యేక అభిమానం ఉందనే సంతకాలను కేడర్‌లోకి పంపడంలో వైఎస్సార్‌సీపీ వ్యూహాత్మకంగా వ్యవహరిస్తూ వస్తోంది. క్షేత్రస్థాయి ప్రచారంలో టీడీపీ, జనసేనలతో బీజేపీ, కేవలం ఎన్నికల పొత్తు మాత్రమే పెట్టుకుంది, కానీ మోదీ-షాలకు జగన్ అంటేనే ప్రత్యేక ఇష్టం అనే భావనను నిలబెట్టే ప్రయత్నం నిరంతరం సాగుతుంటుంది. కూటమి ప్రభుత్వంపై ఫిర్యాదు చేసేందుకు జగన్‌కు మోదీ-షాలు అపాయింట్‌మెంట్ ఇస్తే ఏపీ రాజకీయ సమీకరణాలు ఎలా మారుతాయనేది ఆసక్తికరంగా మారింది.వైఎస్సార్‌సీపీ వ్యూహాన్ని లోతుగా పరిశీలిస్తే.. ఢిల్లీలో కేంద్ర పెద్దల భీటీ లభిస్తే దాన్ని వెంటనే కూటమిపై మైండ్ గేమ్ ఆడేందుకు ఉపయోగించుకుంటుంది. తమ నేతపై కేంద్ర దర్బాస్తు సంస్థల కదలికలు మందగించడానికి, కూటమి ప్రభుత్వం పగటిపూట చేసే విచారణలకు కేంద్రం వద్ద మద్దతు లభించడం లేదని నిరూపించడానికి ఈ అపాయింట్‌మెంట్‌ను ఒక రుజువుగా చూపే అవకాశం ఉంది. జగన్ విజ్ఞప్తులను వినడానికి ప్రధాని లేదా హోంశాఖ మంత్రి సమయం కేటాయిస్తే.. చూశారా! కూటమి ఎన్ని ఆరోపణలు వేసినా కేంద్రం జగన్ మాటకే ప్రాధాన్యం ఇస్తోంది అని క్షేత్రస్థాయిలో జోరుగా ప్రచారం చేసుకోవడం ద్వారా సొంత కేడర్‌లో ధైర్యం సూరిపోసేందుకు వైసీపీకి అవకాశం లభిస్తుంది. ఇక కూటమి పరంగా చూస్తే.. ప్రధాని లేదా

సంబంధించిన అధికారిక ప్రకటన నేడు రాజ్‌భవన్ నుండి వెలువడే అవకాశం ఉందని విశ్వసనీయ సమాచారం అందుతోంది. ముఖ్యమంత్రి చంద్రబాబు నాయుడు నేతృత్వంలోని రాష్ట్ర మంత్రివర్గం సిపారసు చేసిన అభ్యర్థుల జాబితాకు గవర్నర్ ఆమోద ముద్ర వేసిన వెంటనే అధికారిక నోటిఫికేషన్ విడుదల కానుంది. ఈ నేపథ్యంలో ఎవరికి ఏ పదవి దక్కుతుందనే దానిపై అమరావతి రాజకీయ వర్గాల్లో ఉత్సాంర క్షైమాక్స్‌కు చేరింది.విజయవాడ రాజకీయం ఎప్పుడూ రసవత్తరంగానే ఉంటుంది. ముఖ్యంగా పంగవీటి కుటుంబానికి ఇక్కడ ఉన్న క్రేజ్, ఫాలోయింగ్ ఎలాంటిదో ప్రత్యేకంగా చెప్పక్కర్లేదు. గడిచిన ఎన్నికల్లో పంగవీటి రాధాకృష్ణను ప్రత్యక్ష ఎన్నికల బరిలోకి దింపాలని తెలుగుదేశం పార్టీ అధిష్ఠానం శతవిధాలా ప్రయత్నించింది. మచిలీపట్నం ఎంపీ సీటుతో పాటు ఇతర అసెంబ్లీ నియోజకవర్గాల్లో పోటీ చేసేందుకు పలు ఆకర్షణీయమైన ఆఫ్ఫర్‌ను ఇచ్చింది. అయినప్పటికీ, రాధా మాత్రం విజయవాడ సెంట్రల్ నియోజకవర్గం నుంచి మాత్రమే పోటీ చేయడానికి ఆసక్తి చూపించారు. అక్కడ అప్పటికే నియోజకవర్గం మాజీ ఎమ్మెల్యేగా ఉండి.. స్వల్ప తేడాతో ఓడిపోయిన బొండా ఉమామహేశ్వరరావు ఉండటంతో.. పార్టీ ప్రయోజనాల దృష్ట్యా బొండాను కాదనలేక, రాధా సైలెంట్ అయ్యి పోటీకి దూరంగా ఉండిపోయారు.తెలుగుదేశం అసాధ్యమనేది బహిరంగ రహస్యమే.ఇన్నాళ్లూ సెంట్రల్ నియోజకవర్గం సీటు విషయంలో బొండా ఉమ అడ్డుగోడగా ఉన్నారని భావించిన వారికి, ఇప్పుడు ఆయన స్వయంకృతావరధాాలు, మారిన రాజకీయ సమీకరణలు సరికొత్త అవకాశాన్ని ఇస్తున్నట్లు కనిపిస్తోంది. అధిష్ఠానం కూడా సెంట్రల్‌లో ప్రత్యామ్నాయ నాయకత్వం వైపు లేదా క్షీన్ ఇమేజ్ ఉన్న బలమైన నేత వైపు మొగ్గు చూపే పరిస్థితిని బొండా ఉమనే స్వయంగా కల్పించినట్లుయింది. పార్టీ కోసం, నియోజకవర్గంలో మళ్లీ తిరుగులేని ఆధిపత్యం కోసం రాధా లాంటి మాన్ లీడర్‌ను రంగంలోకి దింపితే తిరుగుండదనే భావన టీడీపీ క్యాడర్‌లోనూ వ్యక్తమవుతోంది. రాధా పోటీ చేసేందుకు ఉన్న ఏకైక అడ్డంకి తొలగిపోయినట్లేనని, వచ్చే ఎన్నికలు లేదా పొలిటికల్ రీ-ఆర్గనైజేషన్ నాటికి విజయవాడ సెంట్రల్ నుంచి పంగవీటి రాధాకృష్ణ పోటీకి మార్గం సుగమం అవుతుందని భావిస్తున్నారు

జనసేనలో సునామీ దరఖాస్తులు

నియోజకవర్గాల స్థాయి వరకు బలమైన కమిటీలను నిర్మించడం ద్వారా, స్థానిక సంస్థల ఎన్నికల నాటికి గ్రామీణ స్థాయిలో జనసేనకు తిరుగులేని పునాది వేయడమే ఆయన ప్రధాన లక్ష్యం. డిప్యూటీ సీఎంగా గ్రామీణాభివృద్ధి, పంచాయతీ రాజ్ వంటి కీలక శాఖలు తన వద్దే ఉండటం పవన్‌కు మరో పెద్ద ప్లస్ పాయింట్. పాలనలో తన ముద్ర వేస్తూనే, కేడర్‌కు పనులు చేసి పెట్టే అవకాశాన్ని ఆయన సమర్థవంతంగా వినియోగించుకుంటున్నారు.కూటమిలో ప్రస్తుతం తక్కువ సీట్లతో చిన్న భాగస్వామిగా ఉన్నప్పటికీ, భవిష్యత్తులో తన వాటాను సమానంగా లేదా అంతకంటే ఎక్కువ స్థాయిలో క్లెయిమ్ చేసేందుకు పవన్ నిరంతరం శ్రమిస్తున్నారు. ఓటు బ్యాంకు మార్పిడిని ఎన్నికల్లో నిరూపించిన ఆయన, ఇప్పుడు సంస్థాగత బలం ద్వారా కూటమిలోనే అత్యంత డిమాండింగ్ ఫోర్స్‌గా మారాలని చూస్తున్నారు. రాజకీయంలో ఏ పార్టీ కూడా శాశ్వతంగా రెండో స్థానంలో ఉండటానికి ఇష్టపడదు. పవన్ కళ్యాణ్ సుదూర వ్యూహం కూడా జనసేనను ఏపీలో ప్రధాన రాజకీయ శక్తిగా నిలబెట్టడమే అనడంలో ఎలాంటి సందేహం లేదు. జనసేన పుంజుకుంటున్న ఈ వేగం అంతిమంగా మిత్రపక్షమైన తెలుగుదేశం పార్టీకి సాంకేతికంగా పెద్ద సవాలుగానే మారే అవకాశముంది. దశాబ్దాలుగా బలమైన గ్రానీరూట్ నెట్‌వర్క్ ఉన్న టీడీపీకి, అదే క్షేత్రస్థాయిలో జనసేన పోటీదారుగా మారడం భవిష్యత్ ఎన్నికల్లో సీట్ల పంపిణీపై తీవ్ర ప్రభావం చూపుతుంది. గతంలో టీడీపీకి ఏకపక్షంగా ఉన్న కొన్ని వర్గాల ఓటు బ్యాంకు, ఇప్పుడు జనసేన వైపు బలంగా మొగ్గుతుండటం మేజర్ పార్టీగా ఉన్న టీడీపీకి అంతర్గతంగా కొంత ఆందోళన కలిగించే అంశమే.ఈ రాజకీయ పరిణామాలకు టీడీపీ కూడా ఊరికే ప్రేక్షకపాత్ర వహించే అవకాశం లేదు. పవన్ కళ్యాణ్ అడుగులకు చెక్ పెట్టడానికి లేదా తమ ఆధిపత్యాన్ని కాపాడుకోవడానికి చంద్రబాబు నాయుడు తనదైన రీతిలో



హోంశాఖ మంత్రి జగన్‌కు ముఖాముఖి సమయం ఇవ్వడం కూటమి శ్రేణుల్లో సాంకేతికంగా కొంత గందరగోళాన్ని సృష్టించే ముప్పు ఉందనేది కొట్టిపారేయలేని నిజం. ముఖ్యంగా టీడీపీ, జనసేన శ్రేణులు సుదీర్ఘ పోరాటం చేసి సాధించిన చారిత్రాత్మక విజయం తర్వాత, వైసీపీ శ్రేణులకు అంతర్గతంగా పొందే ఒక నైతిక విజయం గా ఇది రూపాంతరం చెందే ప్రమాదం ఉ ంది. కూటమి ప్రభుత్వం చేపడుతున్న విచారణలు, అరెస్టులపై జగన్ ఇచ్చే వినతిపత్రాలు ఢిల్లీ స్థాయిలో చర్చనీయాంశమైతే, అది కూటమి ఐక్యత , ప్రభుత్వ ఇమేజ్‌పై స్వల్ప ప్రభావం చూపవచ్చనే ఆందోళన స్థానిక నేతల్లో వ్యక్తమవుతుంటుంది. ఢిల్లీ రాజకీయాల యంత్రాంగాన్ని డీకోడ్ చేస్తే.. కేంద్రంలో అధికారంలో ఉన్న బీజేపీ అగ్రనాయకత్వం నరేంద్ర మోదీ, అమిత్ షాలు అంత సులభంగా విపక్షాల ట్రాప్‌లో పడే అవకాశాలు లేవని స్పష్టమవుతోంది. రాజకీయ వ్యూహాకర్తగా అమిత్ షా వైఖరి ఎప్పుడూ స్పష్టంగా ఉంటుంది. ప్రాంతీయ పార్టీల అంతర్గత కలహాల్లో దూరి తమ మిత్రపక్షాలకు ఇబ్బంది కలిగించే రాజకీయాలకు వారు దూరంగా ఉంటారు. ప్రస్తుతం ఏపీలో ఎన్నియే కూటమి ప్రభుత్వం అత్యంత బలమైన మెజారిటీతో, చంద్రబాబు సీఎంగా, పవన్ కళ్యాణ్ డిప్యూటీ సీఎంగా సుస్థిర పాలన అందిస్తోంది. ఇటువంటి సమయంలో కూటమి ఐక్యతకు హాని కలిగించే లేదా మిత్రపక్షాల్లో అనుమానాలు రేకెత్తించే సంతకాలను అధిష్ఠానం ఇవ్వాలనుకోదు.ప్రజాస్వామ్య వ్యవస్థలో ఒక రాష్ట్రానికి చెందిన ప్రధాన ప్రతిపక్ష నాయకుడు లేదా మాజీ ముఖ్యమంత్రి సమయం కోరినప్పుడు, నిబంధనల ప్రకారం లేదా సాధారణ ప్రోటోకాల్ ప్రకారం వినతిపత్రాలు స్వీకరించడం కేంద్ర మంత్రల విధి.

చెరువుగా మాలన ఖాళీ స్థలం--



విభారె న్యూస్ నంద్యాల మా ప్రతినిధి జూలై 28--: పట్టణంలోని ఎస్పీఐ కాలనీలోని ఖాళీ స్థలం గత పదేళ్లుగా మురుగు, వర్షపు నీరు చేరి చెరువును తలపించేలా మారిందని కాలనీవాసులు ఆవేదన వ్యక్తం చేస్తున్నారు. కాలనీలో సుమారు ఐదు వేల కుటుంబాలు నివసిస్తున్నప్పటికీ సమస్య పరిష్కారానికి మున్సిపల్ అధికారులు ఇప్పటివరకు శాశ్వత చర్యలు చేపట్టలేదని ఆరోపిస్తున్నారు. ప్రతి వర్షాకాలంలో ఈ ఖాళీ స్థలంలో భారీగా నీరు నిల్వ ఉండటంతో దోమలు విపరీతంగా పెరిగి, దుర్వాసన వెదజల్లుతున్నట్లు స్థానికులు చెబుతున్నారు. దీంతో డెంగ్యూ, మలేరియా, మైలేరియా వంటి వ్యాధులు ప్రబలే ప్రమాదం ఉందని ఆందోళన వ్యక్తం చేస్తున్నారు. చిన్నారలు, వృద్ధులు తీవ్ర ఇబ్బందులు ఎదుర్కొంటున్నారని పేర్కొంటున్నారు. నీటి నిల్వలను తొలగించి శాశ్వత పారుదల వ్యవస్థ ఏర్పాటు చేయడంతో పాటు వెంటనే ఆయిల్ బాల్స్, ట్రీవింగ్ పౌడర్ చల్లించి దోమల నివారణ చర్యలు చేపట్టాలని కాలనీవాసులు కోరుతున్నారు. సమస్యపై పలుమార్లు అధికారులకు ఫిర్యాదులు చేసినప్పటికీ స్పందన లేకపోవడం వల్ల అసంతృప్తి వ్యక్తం చేస్తున్నారు. ప్రజాకోగ్నాన్ని దృష్టిలో ఉంచుకుని మున్సిపల్ అధికారులు తక్షణమే స్పందించి సమస్యకు శాశ్వత పరిష్కారం చూపాలని ఎస్పీఐ కాలనీ ప్రజలు విజ్ఞప్తి చేస్తున్నారు.

పళ్లె అలంకరణలో కామేశ్వరి అమ్మవారి దివ్యదర్శనం--

విభారె న్యూస్ నంద్యాల మా ప్రతినిధి జూలై 28--: మహానంది క్షేత్రంలో జరుగుతున్న శాకాంబరీ ఉత్సవాల్లో భాగంగా రెండో రోజు శ్రీ కామేశ్వరి అమ్మవారి వివిధ రకాల పళ్లెతో సర్వాంగ సుందరంగా అలంకరించబడి భక్తులకు దివ్య దర్శనమిచ్చారు. విశేష ఫలాలంకరణలో అమ్మవారి రూపాన్ని తిలకించేందుకు పెద్ద సంఖ్యలో భక్తులు ఆలయానికి తరలివచ్చి ప్రత్యేక పూజలు నిర్వహించి ఆశీస్సులు పొందారు. భక్తుల సౌకర్యాన్ని దృష్టిలో ఉంచుకుని ఫలాలంకరణలోని అమ్మవారి దర్శనాన్ని రాత్రి వరకు కానసాగించేలా ప్రత్యేక ఏర్పాట్లు చేసినట్లు ఆలయ కార్యనిర్వహణాధికారి ఎన్. శ్రీనివాసరెడ్డి తెలిపారు. దర్శనానికి వచ్చే భక్తులకు ఎలాంటి ఇబ్బందులు కలగకుండా ఆలయ సిబ్బంది అవసరమైన ఏర్పాట్లు చేశారు. ఈ విశిష్ట ఫలాలంకరణ కోసం రూ. 50 వేలకుపైగా వ్యయంతో అన్ని రకాల పళ్లెను సమకూర్చి సమర్పించిన బుక్కాపురం వాస్తవ్యులు మానుకొండ సుబ్బయ్య, శంకరమ్మ, మానుకొండ కిషోర్ల సేవలను ఆలయ అధికారులు, భక్తులు అభినందించారు. దాతల భక్తిశ్రద్ధతో నిర్వహించిన ఈ ఫలాలంకరణ ఉత్సవాలకు ప్రత్యేక ఆకర్షణగా నిలిచి భక్తులను విశేషంగా ఆకట్టుకుంది.

ఉచిత పాఠ్య పుస్తకాల పంపిణీ కార్యక్రమానికి ఎస్పీఐ ముఖ్య అతిథిగా ఆహ్వానించిన డాక్టర్ మాదాని సోమనాథ్..

విభారె న్యూస్ జూలై 28 ఎమ్మిగనూరు.. కర్నూలు జిల్లా ఎస్పీ విక్రాంత్ పాటిల్ (ఐపీఎస్) ని కర్నూలు జిల్లా పోలీస్ కార్యాలయంలో మర్యాదపూర్వకంగా కలిసి వున్నగుచ్చం అందించి ఎమ్మిగనూరు పట్టణంలో ఈ నెల 31వ తేదీన మాచాని సోమప్ప మెమోరియల్ ట్రస్ట్ తరఫున ఎమ్మిగనూరు పరిసర ప్రాంత ప్రభుత్వ పాఠశాలలో 10వ తరగతి చదువుతున్న విద్యార్థిని విద్యార్థులకు అందించబోవు ఉచిత పాఠ్యపుస్తకాల పంపిణీ కార్యక్రమానికి ముఖ్య అతిథిగా హాజరు కావాల్సిందిగా కోరుతున్న మాచాని సోమప్ప మెమోరియల్ ట్రస్ట్ సభ్యులు, రాష్ట్ర టీడీపీ బీసీ సెల్ ప్రధాన కార్యదర్శి దా మాచాని సోమనాథ్.

పార్లమె సందర్భంగా వేద గాయత్రి దేవాలయంలో సత్సనారాయణ స్వామి వ్రతం..



విభారె న్యూస్ జూలై 28 ఎమ్మిగనూరు.. నేడు ఆషాఢ మాసం పౌర్ణమి సందర్భంగా ఉదయం 9.00 గంటలకు వ్రతం ప్రారంభం అవుతుంది. కావున సేవా భక్తులు ఆ సమయంలో వచ్చినచో ప్రత్యక్షంగా సంకల్పం చేయడం జరుగుతుంది. 12.30 టిర్థం, ప్రసాదం వినియోగం. పౌర్ణమి సేవ -100?, సంవత్సర సేవ -1200?, పౌర్ణమి రోజు మీరే కూర్చోని పూజ చేయించుకోవాలి అంటే 1500?.

డీఎస్సీపై వైఎస్సార్ సీపీ నిరసన--



సెంటర్లోని డాక్టర్ వైఎస్సార్ విగ్రహం వరకు ర్యాలీ చేపట్టి, అనంతరం విగ్రహానికి పూలమాలలు వేసి నివాళు లర్పించారు. ఈ సందర్భంగా వైఎస్సార్ సీపీ నంద్యాల జిల్లా అధ్యక్షుడు, మాజీ ఎమ్మెల్యే కాటసాని రాంభూపాల్ రెడ్డి మాట్లాడుతూ, డీఎస్సీ నియామకాలపై సీబీఐతో విచారణ జరిపించాలని, విద్యాశాఖ మంత్రి నారా లోకేష్ బాధ్యత వహించి రాజీనామా చేయాలని డిమాండ్ చేశారు. అర్జునై నరుద్యోగ యువతకు అన్యాయం జరిగిందని, స్పెర్డ్ కోటా సహా నియామకాల్లో అవకతవకలు జరిగాయని ఆరోపించారు. ప్రభుత్వం ఇచ్చిన హామీలను అమలు చేయకుండా నిరుద్యోగులను మోసం చేసిందని విమర్శించారు. ఈ కార్యక్రమంలో ఎమ్మెల్సీ ఇన్నాక్ బాషా, మాజీ ఎంపీ పోచా బ్రహ్మానందరెడ్డి, మాజీ ఎమ్మెల్యే కాటసాని రామిరెడ్డి, సూర్యనారాయణ రెడ్డి, పీపీ నాగిరెడ్డి, శశికళ రెడ్డి, మా బుస్సినా, సురేష్, సోమేశ్వర్ రెడ్డి, అనిల్ అమృతరాజ్, బైరల్ శివసాయిరామ్ రెడ్డి, శంకర్ నాయక్, శ్రీనివాసులు తదితరులు పాల్గొన్నారు.

జిల్లా ఆర్వైశ్య మహిళా విభాగం అధ్యక్షురాలిగా శ్రీమతి మనసాని మైత్రి, ఎమ్మిగనూరు మండల అధ్యక్షులుగా కాండా సూర్యనారాయణ ఎన్నిక..

విభారె న్యూస్ జూలై 28 ఎమ్మిగనూరు.. కర్నూలు జిల్లా ఆర్వైశ్య సంఘం అధ్యక్షులు బిలేహాళు భాస్కర్ ఆధ్వర్యంలో స్థానిక వానవి కళ్యాణమండపం నందు సోమవారం రోజు జిల్లా ఆర్వైశ్య మహిళా విభాగ అధ్యక్షురాలిగా శ్రీమతి మనసాని మైత్రి, ప్రధాన కార్యదర్శిగా శ్రీమతి ఇల్లూరు సౌమ్య, కోశాధికారిగా శ్రీమతి బిలేహాళు శిరీష లను ఎమ్మిగనూరు మండల అధ్యక్షులుగా కొండా సూర్యనారాయణ ను ఏకగ్రీవంగా ఎన్నుకున్నారు. ఈ కార్యక్రమంలో జిల్లా ఆర్వైశ్య అధ్యక్షులు బిలేహాళు భాస్కర్, జిల్లా ఆర్వైశ్య ప్రధాన కార్యదర్శి గ్రంథి వెంకటగిరి బాబు, ఎమ్మిగనూరు ఆర్వైశ్య సంఘ అధ్యక్షులు ప్రతాప్ శ్రీకాంత్, కార్యదర్శి అనుముల



రాజశేఖర్ గుప్త, కోశాధికారి దేవకీ వెంకటేశ్, గౌరవాధ్యక్షులు బిలేహాళు వీరన్న లు పాల్గొన్నారు. అనంతరం ఎన్నికైన వీరందరినీ ఆర్వైశ్య సంఘం తరఫున సన్మానం గావించారు.

ప్రయాణికుల సంతృప్తి సేవలపై శిక్షణ కార్యక్రమం..



విభారె న్యూస్ జూలై 28 కర్నూలు జిల్లా ప్రతినిధి.. ఆంధ్రప్రదేశ్ రాష్ట్ర రోడ్డు రవాణా సంస్థ, జోనల్ స్టాఫ్ ట్రైనింగ్ కాలేజీ నందు మంగళవారం రోజున కర్నూలు జిల్లా ప్రజా రవాణా అధికారి శ్రీనివాసులు కర్నూలు జిల్లా డిపో మేనేజర్ తో, ట్రాఫిక్, మెకానికల్ ఇంజనీరింగ్ ట్రాఫిక్, మెకానికల్ పెరామిటర్ అభివృద్ధి, ప్రయాణికుల సంతృప్తికర సేవల (పాజిటివ్ పబ్లిక్ పర్ఫెమన్స్) మీద శిక్షణా కార్యక్రమం నిర్వహించారు. ఈ శిక్షణా కార్యక్రమంలో క్రింది విషయాలపై కూడా విపులంగా చర్చించడం జరిగింది. 1) బస్సుల సమయపాటన 2) బస్సుల, బస్సు స్టేషన్ వరిశుభ్రత, ప్రయాణికులకు కల్పిస్తున్న సౌకర్యాలు 3) ప్రమాదరహిత, ట్రేక్ డౌన్ లేని బస్సుల అవరోక్షన్ 4) ప్రయాణికుల వల్ల సిబ్బంది మర్యాదపూర్వక ప్రవర్తన. 5) నిర్దేశించిన స్టేజిలలో కచ్చితంగా బస్సులను నిలిపేలా సిబ్బందికి నూచనలు జారీ చేయటం. అంతేకాకుండా, జిల్లా కలెక్టరు ఆదేశానుసారం, బస్సు స్టేషన్ నిర్వహణపై, ప్రయాణికుల సంతృప్తికర సేవల (పాజిటివ్ పబ్లిక్ పర్ఫెమన్స్) పై ప్రత్యేక శ్రద్ధ తీసుకొని, ప్రయాణికులకు మెరుగైన సేవలందించాలని డిపో మేనేజర్ ను, సూపర్వైజర్ ను ఆదేశించడం జరిగింది. ఈ శిక్షణా కార్యక్రమంలో కర్నూలు డిప్యూటీ చీఫ్ మెకానికల్ ఇంజనీరు వి.హరినాథ్ బాబు, ట్రైనింగ్ కె. సుధాకర్ పర్సనల్ ఆఫీసరు జే. రామకృష్ణ పాల్గొన్నారు.

పంటల బీమాకు రైతులు ముందుకు రావాలి--

విభారె న్యూస్ నంద్యాల మా ప్రతినిధి జూలై 28--: నంద్యాల మండలంలోని చాబోలు, కానాల గ్రామాల్లో మంగళవారం మండల వ్యవసాయ అధికారి ప్రసాదరావు ఆధ్వర్యంలో పొలం పిలుస్తోంది కార్యక్రమం నిర్వహించారు. ఈ సందర్భంగా రైతులకు ప్రధానమంత్రి ఫసల్ బీమా పథకంపై అవగాహన కల్పించారు. ఖరీఫ్లో సాగు చేసిన పంటలకు ప్రభుత్వం పంటల బీమా అమలు చేస్తోందని, రైతులు నిర్ణీత ప్రీమియం చెల్లించి బీమాలో నమోదు చేసుకోవాలని సూచించారు. వరి పంటకు ఆగస్టు 15 వరకు, ఇతర పంటలకు జూలై 31 వరకు గడువు ఉన్నందున రైతులు ఆలస్యం చేయకుండా నమోదు చేసుకోవాలని కోరారు. ఎల్ఎన్ఎ ప్రభావంతో వర్షపాతం తగ్గే అవకాశాలు ఉన్నందున వరి, మొక్కజొన్నకు బదులుగా మినుము, కంది, పెసర వంటి తక్కువ నీటితో సాగు చేసే పంటలను ఎంచుకోవాలని సూచించారు. అలాగే భూమిలో వచ్చదనం కొనసాగేందుకు పి.ఎం.డి.ఎస్. విత్తనాలను వెదజల్లాలని తెలిపారు. ఈ కార్యక్రమంలో వ్యవసాయ విస్తరణ అధికారి బాలింగమయ్య, రైతు సేవా కేంద్రం సిబ్బంది ఝాన్సీ, సుధర్శన్తో పాటు పలువురు రైతులు పాల్గొన్నారు.

బుడగే జంగాల కాలనీలో కలెక్టర్--

ఆంగన్వాడీ, రోడ్డు తదితర సమస్యల పరిష్కారానికి ఆదేశాలు--



విభారె న్యూస్ నంద్యాల మా ప్రతినిధి జూలై 28: పీజీఆర్ఎస్లో అందిన ఫిర్యాదు మేరకు జిల్లా కలెక్టర్ జి. రాజకుమారి మంగళవారం నంద్యాల పట్టణంలోని బుడగ జంగాల కాలనీని సందర్శించి ప్రజల సమస్యలను క్షేత్రస్థాయిలో పరిశీలించారు. కాలనీలో ఆంగన్వాడీ కేంద్రం లేక గర్భిణులు, బాలింతలు, చిన్నారులు ఇబ్బందులు పడుతున్నట్లు స్థానికులు వివరించినంతో, వెంటనే ఆంగన్వాడీ కేంద్రం ప్రారంభించి అర్జులందరికీ ప్రభుత్వ సేవలు అందించాలని ఐసీడిఎస్ అధికారులను కలెక్టర్ ఆదేశించారు. అనంతరం కాలనీలోని మున్సిపల్ ప్రాథమిక పాఠశాలను పరిశీలించి విద్యార్థులు, ఉపాధ్యాయులతో మాట్లాడారు. పాఠశాల, ఆంగన్వాడీ కేంద్రాలకు భూమి కేటాయింపు, రోడ్లు, డ్రైనేజీ, సృశాన వాటికకు దారి వంటి సమస్యలను స్థానికులు కలెక్టర్ దృష్టికి తీసుకురాగా, వాటిని ప్రాధాన్య క్రమంలో పరిష్కరిస్తామని హామీ ఇచ్చారు. రోడ్లు, డ్రైనేజీ వసలను దశలవారీగా చేపట్టాలని, అవసరమైతే ఆక్రమణలు తొలగించి మౌలిక వసతులు కల్పించాలని సంబంధిత అధికారులను కలెక్టర్ ఆదేశించారు. ఈ పర్యటనలో మున్సిపల్ కమిషనర్ శేషన్న, ఎమ్ ఈ నాగభూషణ రెడ్డి, అర్బన్ టాసిల్టార్ శ్రీనివాసులు, డీఈఓ జనార్దన్ రెడ్డి, ఐసీడిఎస్ పీడీ లీలావతి తదితర అధికారులు పాల్గొన్నారు.

టిడాగ్గి హాటను పరిశీలించిన కమిషనర్--



విభారె న్యూస్ నంద్యాల మా ప్రతినిధి జూలై 28: నంద్యాల పట్టణంలోని ఎస్ఆర్బీసీ ప్రాంతంలో నిర్మించిన టిడాగ్గి గృహాలను మున్సిపల్ కమిషనర్ బి. శేషన్న మంగళవారం క్షేత్రస్థాయిలో పరిశీలించారు. గృహాల నిర్మాణ స్థితి, పరిసర ప్రాంతాల్లో మౌలిక వసతులు, రహదారులు, డ్రైనేజీ, తాగునీటి సదుపాయాలు తదితర అంశాలను అధికారులతో కలిసి సమీక్షించారు. వెండింగ్లో ఉన్న అభివృద్ధి పనులను వేగవంతం చేసి, లబ్ధిదారులకు ఎలాంటి ఇబ్బందులు లేకుండా అవసరమైన సౌకర్యాలు కల్పించాలని సంబంధిత అధికారులను కమిషనర్ ఆదేశించారు. గృహాల పరిసరాలను పరిశుభ్రంగా ఉంచడంతో పాటు మౌలిక వసతుల కల్పనకు ప్రాధాన్యత ఇవ్వాలని సూచించారు. ఈ పరిశీలనలో మున్సిపల్ ఇంజనీర్ నాగభూషణ రెడ్డి, మున్సిపల్ ఏఈ, రెవెన్యూ ఇన్స్పెక్టర్లు విక్రమ్, శభరీష్, మున్సిపల్ సిబ్బంది తదితరులు కమిషనర్ వెంట పాల్గొన్నారు.

రాంనాథ్ థియేటర్ యజమాని కన్నమూత--

విభారె న్యూస్ నంద్యాల మా ప్రతినిధి జూలై 28--: నంద్యాల పట్టణంలోని ప్రముఖ సినీ ప్రదర్శనశాల రాంనాథ్ థియేటర్ యజమాని పుల్లారెడ్డి పంంగేశ్వరాం కన్నమూతశారు. ఆయన మరణవార్త తెలిసిన వెంటనే సినీ రంగానికి చెందిన వలువురు ప్రముఖులు, వ్యాపార వేత్తలు, ప్రజాప్రతినిధులు, అభిమానులు తీవ్రగ్రాంతి వ్యక్తం చేశారు. దశాబ్దాలుగా నంద్యాలలో సినీ ప్రదర్శన రంగంలో తనదైన ముద్ర వేసిన పుల్లారెడ్డి, రాంనాథ్ థియేటర్ నిర్వహణ ద్వారా ప్రేక్షకులకు నాణ్యమైన వినోదాన్ని అందించారు. సినీ రంగంతో పాటు సామాజిక కార్యక్రమాల్లోనూ ఆయన చురుకుగా పాల్గొని మంచి గుర్తింపు పొందారు. పుల్లారెడ్డి మృతితో నంద్యాల సినీ, వ్యాపార రంగాలు ఓ ప్రముఖ వ్యక్తిని కోల్పోయాయని పలువురు సంతాపం తెలిపారు. ఆయన పవిత్ర ఆత్మకు శాంతి చేకూరాలని ప్రార్థనూ, కుటుంబ సభ్యులకు ప్రగాఢ సానుభూతిని వ్యక్తం చేశారు.

రి-సర్వేపై సమీక్ష--

విభారె న్యూస్ నంద్యాల మా ప్రతినిధి జూలై 28--: రాష్ట్ర సచివాలయం నుంచి మంగళవారం రాష్ట్ర భూపరిపాలన ప్రధాన కమిషనర్ జి. జయలక్ష్మి జిల్లా కలెక్టర్తో వీడియో కాన్ఫరెన్స్ నిర్వహించారు. రి-సర్వే, సహజ వ్యవసాయం, ఎల్ఎన్ఎ పరిస్థితుల నివారణ, పీఎండిఎస్ అమలు, విత్తన పెల్లెట్ల జేషన్, భూ పరిపాలన తదితర అంశాలపై సమీక్షించారు. నంద్యాల కలెక్టరేట్ ఎస్ఐసీ వీడియో కాన్ఫరెన్స్ హాల్ నుంచి జిల్లా కలెక్టర్ జి. రాజకుమారి గడియూ, జాయింట్ కలెక్టర్ సూరజ్ ధనుంజయ్, డీఆర్వో రామనాయక్, భూ పరిపాలన, సర్వే, వ్యవసాయ శాఖల అధికారులు పాల్గొన్నారు.

